

30/12/2025

09.25AM(5 min)

Signature Tune

آداب

یہ آکاش وانی سرینگر ہے -  
اب آپ عمر مختار سے خبریں سنئے

لیفٹیننٹ گورنر

لیفٹیننٹ گورنر منوج سنہا نے کل جموں میں یو ٹی وائلڈ لائف بورڈ کی چھٹی میٹنگ کی صدارت کی۔ میٹنگ میں وائلڈ لائف سے متعلق متعدد ترقیاتی منصوبوں کو منظوری دی گئی۔

میٹنگ میں جنگلی حیات کے تحفظ، حیاتیاتی تنوع کے پائیدار نظام اور انسان و جنگلی جانوروں کے بیچ تصادم سے نمٹنے کے اقدامات کا بھی جائزہ لیا گیا۔ اس موقع پر لیفٹیننٹ گورنر نے بچوں میں ماحولیاتی شعور اجاگر کرنے اور ایکو ٹورازم کو فروغ دینے پر زور دیا۔ میٹنگ میں ہانگل کی آبادی میں نمایاں اضافے پر اطمینان کا اظہار کیا گیا، جو 2008 میں 127 سے بڑھ کر 2025 میں 323 ہو گئی ہے۔

نائب وزیر اعلیٰ

اور Billiards نائب وزیر اعلیٰ سریندر چودھری نے کل ایم اے اسٹیڈیم جموں میں 29 ویں یو ٹی چیمپئن شپ 2025 کی اختتامی تقریب میں شرکت کی۔ اس موقع پر نوجوانوں کے امور Snooker اور کھیل کے وزیر ستیش شرما اور وزیر اعلیٰ کے مشیر ناصر اسلم وانی بھی موجود تھے۔

تقریب سے خطاب کرتے ہوئے نائب وزیر اعلیٰ نے کہا کہ کھیل کود جسمانی اور ذہنی صحت کے ساتھ ساتھ نوجوانوں کی توانائی کو مثبت سمت دینے کا مو

---

ثر ذریعہ ہیں۔ انہوں نے کہا کہ موجودہ حکومت جموں و کشمیر میں کھیلوں کے فروغ اور عالمی ن معیار کے اسپورٹس انفراسٹرکچر کی تعمیر کے لیے پ

رعزم ہے۔±

ستیش شرما

وزیر ٹرانسپورٹ ستیش شرما نے کہا ہے کہ کشمیر ٹورسٹ ڈرائیوروں کے مسائل کا جلد ازالہ کیا جائے گا۔ کل جموں میں ڈرائیورس کوآرڈینیشن کمیٹی کے ساتھ ایک میٹنگ میں انہوں نے کہا کہ ٹورسٹ ٹیکسیوں کے لیے یکساں کلر کوڈنگ سسٹم سمیت مختلف مطالبات پر فوری مشاورت کے بعد دو ہفتوں کے اندر پیش رفت کی جائے گی۔

چیف جسٹس

کمیٹی نے چیف جسٹس Conciliation اینڈ Mediation جموں و کشمیر و لداخ ہائی کورٹ کی Mediation Advanced جسٹس ارون پلی کی سربراہی میں جموں اور سرینگر میں تین روزہ کورس کا آغاز کیا۔

یہ پروگرام جموں و کشمیر جوڈیشل اکیڈمی اور لیگل سروسز اتھارٹی کے اشتراک سے منعقد کیا جا رہا ہے، جس کا مقصد ثالثوں کی پیشہ ورانہ صلاحیتوں میں اضافہ کرنا ہے۔ کورس میں تنازعات کے حل، میڈی ایشن کے طریقہ کار اور عملی مشقوں پر خصوصی توجہ دی جا رہی ہے۔ تربیتی پروگرام 31 دسمبر تک جاری رہے گا۔

دستکاری

محکمہ دستکاری و ہینڈلوم کشمیر نے قومی اعزاز حاصل کرنے والے ممتاز کاریگروں کے اعزاز میں ایک تقریب کا اہتمام کیا۔ اس موقع پر رکن اسمبلی زڈی بل تنویر صادق نے قالین بافی، سوزنی کڑھائی اور پیپر ماشی کے شعبوں سے تعلق رکھنے والے چار کاریگروں کو اسناد امتیاز اور مومنتوز پیش کئے۔

تنویر صادق نے کاریگروں کو کشمیر کی دستکاری صنعت کا فخر قرار دیتے ہوئے کہا کہ ایسے اعزازات نوجوان ہنرمندوں کے لئے حوصلہ افزا ثابت ہوتے ہیں۔ انہوں نے دستکاروں کی حوصلہ افزائی کے لئے انہیں اپنے مکمل تعاون کا یقین دلایا۔

ٹورازم

وادی کشمیر میں موسم سرما کے دوران بھی سیاحوں کا آنا جانا جاری ہے۔ قدرت نے وادی کشمیر کو ہر موسم کے لئے ایک الگ حسن و جمال عطا کیا ہے۔ موسم سرما میں برف باری سے لطف اندوز ہونے کے لئے سیاح بھاری تعداد میں وادی کا رخ کر رہے ہیں۔

محکمہ سیاحت زیادہ سے زیادہ سیاحوں کو وادی کی طرف راغب کرنے کے لئے طرح طرح کے پروگراموں کا انعقاد کر رہا ہے۔ اس سلسلے میں آج کل سیاحت محکمہ جشن چلہ

---

کلان کا انعقاد کر رہا ہے۔ ن

اس بارے میں ڈائریکٹر ٹورازم کشمیر سید قمر سجاد نے آکاشوانی نیوز سرینگر کے ساتھ بات کرتے ہوئے کہا۔

-----QAMAR SAJAD-----

موسم

محکمہ موسمیات کے مطابق آنے والے دو ایک دنوں میں وسطی اور شمالی کشمیر کے بالائی علاقوں میں ہلکی سے درمیانہ درجے کی برف باری کی پیش گوئی کی گئی ہے۔

آکاشوانی نیوز سرینگر کے ساتھ بات کرتے ہوئے سرینگر میں محکمہ موسمیات کے ڈائریکٹر ڈاکٹر مختار احمد نے کہا۔

-----Dr. Mukhtar-----

اطلاع

عوامی مسائل پر مبنی ہفتہ وار پروگرام شہر شہر منظر کے لئے فون کالز کی ریکارڈنگ آج صبح ساڑھے دس بجے سے بارہ بجے تک فون نمبر 2452019-0194 پر ہو رہی ہے۔

خواہشمند افراد دئے گئے نمبر پر کال کر کے اپنے مسائل یا شکایات ریکارڈ کر وا سکتے ہیں۔

درجہ حرارت

سرینگر میں رات کا کم سے کم درجہ حرارت 1 ڈگری جبکہ جموں میں رات کا کم سے کم درجہ حرارت 8 اعشاریہ 6 ڈگری سیلشیس ریکارڈ کیا گیا۔

اس کے ساتھ ہی خبروں کا یہ بلیٹن ختم ہوا ۔  
خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ